

وزيره (ناول)

Ketabton.com

ليکوال: نعمت الله رحيمي

بسم الله الرحمن الرحيم

.....کتاب پېژندنه:.....

د کتاب نوم: وزيره (ناول)
ليکوال: نعمت الله رحيمي
اړيکه: Niamatullah3@gmail.com
کمپوز: خپله ليکوال
د خپریدو کال: 2021 زېږديز - ۱۳۹۹ لمريز کال

ددې کتاب چاپ، پر وېب پاڼو او ټولنيزو رسنيو د خپرولو حقوق له ليکوال سره خوندي دي!

د ماښام وخت و، د کور مخې ته ناست وم، د غرو څوکې د لمر
کیناستو پر وخت سرې ښکاریدې، موبایل مې له جیب راوباسلو،
ډېټا مې چالانه کړه، د میسج شپږنگ شو، څیر شوم ورته د کا کا
میسج و، لیکلي وو:
- حمزه زویه! که ماخستن چې د پلار راغی ماته پر واټسپ زنگ
وکړه، یو څه مهمه موضوع ده.

ددې میسج ځواب مې لیکلو چې بل میسج راغی لیکلي وو:
- او ستا په ګټه دی، ته افغانستان کې ډېر په تنګ یې

مسیج ته په کتلو مسک شوم، د کور خوا مې منډه کړه، دروازه مې
خلاصوله چې ملګري مې راغبر کړ:
- حمزه! راځه تراوسه وخت دی، یوه لوبه وکړو
- د څه شي لوبه؟
- یاره! هره ورځ لږو کوو کنه

ور روان شوم، بر په تیرو ناست وو، درې نور ملګري هم ورسره
وو، یو ملګري مې وویل:
- حمزه نن یې درنه ګټو...

خو شيبې چُپ شوم، وروسته مې وويل:
- ويې گتئ! زه هسې درنه همدې ورځو کې ځم

ملگري رد رد را وکتل ومې ويل:
- سترگې دې مه راباسه، ځم درنه هسې تاسو بیکارانو سره زه هم
بدنامه يم
ملگرو څه ونه ويل، لنډه شيبه وروسته يو ملگري ورو وويل:
- ښه! سبي ده ولاړې

غوصه شوم موبایل مې را پورته کړ ومې ويل:
- افسوس! چې اوس باور نه کوي چې کله تللم بيا گوري
ملگري په خندا شول زه همداسې ترې را روان شوم، ترڅو کور ته
رسيدم ځان سره مې همدا دعاگانې کولې چې کاش کاکا مې ور
وغواړي...

د شپې ډوډۍ مو وخوړله پلار ته مې وويل:
- بابا! لمونځ د نن په کور کې وکړه د کاکا درسره څه ضرور کار دی
زنگ راوهي

- سمه ده! چې بيا څه وايي، حتماً بيا يې وچې ميوې ته زړه شوی
- خير بابا تراوسه خبره مالومه نده، چې زنگ ووهي پوی به شې

همدا خبرې مو کولې چې پر واټسپ زنگ راغی، ځواب مې ورکړ
کا کا مې و، ويې ويل:

- بچي! پلار ته دې موبایل ورکړه

موبایل مې پلار ته ورکړ د بابا عادت دی موبایل کې خبرو کولو
وخت د باندې وځي، دا ځل هم د باندې لار دېر وخت يې خبرې
کولې غوږ مې نیولی وو خو پلار صرف هو هو ويل د کا کا غږ نه
راتلو، شيبه وروسته پلار خدای پاماني وکړه، ما خونې ته را منډه کړه
لنډه شيبه وروسته بابا هم خونې ته را دننه شو، غلی ناست و، زما
زړه درزیدو چې ويې ويل:

- حمزه! سبا به دې له مور پیسې واخلي ځانته پاسپورټ جوړ کړه
ځان مې ناگمانه ونيولو، ومې ويل:

- خو ولې بابا؟

- لږ بکه کا کا دې ښه وايي دلته له تا څه نه جوړیږي، هلته يې د کوم
افغاني ملگري هوټل کې درته کار پیدا کړی، د ویزا کارونه هم د
هغې هوټل مالک درته جوړوي

سرمې وښورو ومې ويل:

- سمه ده، څنگه چې ستاسو خوښه وي

ورځ سبا شوه، خو ټوله شپه وینس وم، اختر و پر ما، د سهار وخت
کې مې سترگې پټې شوې وې...

مور راباندې غږ وکړ:

- پاڅه وه، انگریزه! له ځان نه دې سر له اوسه انگریز جوړ کړی.
- راوین شوم، په منډه مې مخ او لاس ومینځل، مور ته مې وویل:
- ادې پیسې راکړه! چې پاسپورټ جوړول ډېر وخت نیسي.

مور پیسې راکړې، له کور راووتلم، په لاره مې ملگری ولید وې
ویل:

- راخته حمزه لېو وکړو
- ما خو تیر ماښام وویل تاسو ونه منله، زه ځم
- خو چیرې ځې، اوس خو ووايه
- اوس خو د پاسپورټ ریاست ته ځم، پاسپورټ جوړوم، خو په
- راتلونکې اونۍ کې به درنه والوځم، امریکا ته!
- ښه! داسې ده

خوشحاله وم، په سندرو سندرو په لاره روان وم...

- دوه ورځې وروسته

پاسپورټ مې جوړ شوی وو، همدې ورځ باندې مې له یو نږدې
پوسته خانې څخه را واخیست سفارت ته مې تسلیم کړ، دوه یا دریو
ورځو کې د ویزا او تگ نور کارونه خلاصیدل...

د مازدیگر وخت و، ملگري مې راغلي وو کیسې مو کولې ملگرو
منلې وه چې زه بهر ته ځم، نو عجیبې عجیبې پوښتنې یې کولې،
همدا وخت وو چې پلار مې له دندې راغی زه یې ولیدم را غږ یې
کړ:

- وه حمزه راځه کور کې خپلې جامې او اړین شیان ټول کړه، کاکا د
زنگ وهلی وو چې له سفارت کارونه ژر خلاصیږي شاید سبا ته یې
ټول کارونه خلاص شي.
- سمه ده، دا دی درغلم

لنډه شپه وروسته کور ته لاړم...

- د تگ ورځ

ماښام کیدونکی و، د خدای پامانۍ لپاره ټول لږې او نږدې خپلوان
راغلي وو

له کور وتلو بیک مې موټر کې کېښود زه د خدای پامانۍ لپاره مور ته ورغلم لاس مې ښکل کړه ورته چې خپل له پلو لاندې یې یو پیاز را وویست وېې ویل:

- زویه! که په لاره دې زړه بد بد کیدو نو دا بوی کړه، رک روغ به شي.

خدا راغله خو د مور په خاطر مې څه ونه ویل پیاز مې واخیست، له کور روان شولو...

هوایي ډگر ته ورسیدم، راسره راغلي خپلوان بیرته ولاړل...

لومړی ځل مې و، چې الوتکه کې کېښاستم نو ځکه لومړی لږ وېریدم په سترگو مې لږ تیاره وه، خو لومړی تر دویمې پورې سفر لنډ و، ژر ورسیدو له هغه وروسته تر امریکا اوږد سفر و، ویده شوی وم د الوتکې کېناستو وخت انونسمېنټ را وینس کړم...

هوایي ډگر څخه را ووتم، موبایل مې له جیب را وویست، غوښتل مې زنگ ووهم خو پام مې نه و، چې زما موبایل کې د افغانستان سیم کارت پروت دی، څو شیبې په تمه وم، پر یو څو کې کېښاستم، مخکې مې سترگې د خلکو پر یو قطار ولږیدې د ټولو لاس کې سپینې ورقې وې، له لرې ښکاریدل چې د هغو مسافرو نومونه دي چې دوی ورته په تمه دي، همدا شېبه د ځینو فلمونو صحنې ریاډې شوې چې له هوایي ډگر همداسې په بهر ملکونو کې مسافر خپل

وروستنی همسفر پیدا کوي، لري وو نومونه سم نه ښکاریدل خو
گامه ور مخکې شوم د یوه لوړ نري ځوان په لاس کې سپینه پانه وه
سرچپه یې لاس کې نیولې وه، لږ مې سر ور کوږ کړ زما نوم پرې
لیکلی و، په زړورتیا ورغلم ومې ویل:
- او هووو! وروره یو ساعت شو را گرځم خوزه نه پوهیدم چې ما
پسې داسې څوک لیږلي چې نوم نشي لوستی او سرچپه دی

ځوان څیر شو کتل یې راته له جیب یې موبایل را وویست یو ځل
یې موبایل ته وکتل بیا یې ماته وکتل ورو یې له ځانه سره وویل:
- هو هو همدا دی

ما ترڅه مَسکا وکړه ومې ویل:
- مطمئینه شوي؟ اوس لاړ شو
- څو ځو لا اوږد سفر مخکې لرو دومره الوتکې را ورسولې نور به
د ځمکې سفر وي
- نو نور چیرته؟
- هو ټل دلته نه دی، د امریکا په یو خیالي سیمه کې دی
- هغه نو کوم ځای دي؟
- اریزونا!

دواړه غلي شوو، خپل بیک مې راسره واخیست مو ترته پورته شوو

الوتكه كې مې خوب كړې و، خو الوتكې به يوه يوه چپه وخورله
راوينس به شوم ځكه مې خوب سم نه و پوره...

موټر حركت وكړ پښتو سندرې چالانه وه، د امريكا په سړكونو د
پښتو سندرو هم بېل خوند وي، سندرې ته غوږ وم سترگې مې پټې
شوې...

ويده وم ساعتونه تير شوي وو، سترگې مې خلاصې كړې د موټر
جلب باندې ځوان را وكتل مُسك شو ويې ويل:
- را وينس شوې؟ ښه خوبونه دې وو هل
- هو ولله!

- دا دی له دې ځايه د اريزونا نه ختمېدونكې دښته او بې سارې
ښكلا پيل كيږي

ريښتيا هم! اريزونا يې د خپل نوم په شان عجيبه ښكلا درلوده، د
سرو خاورو دښته، د دښتې منځ كې تك تور سړك، ځای ځای واړه
او لوی عجيب غرونه، او د سړې دښتې منځ كې د كاكټوس لوی او
كوچني بوټي...

شيبه وروسته ځوان وويل:

- نور زموږ منزل را رسيږي دا چې دا د اريزونا لومړي سرونه دي،
هوټل دلته دی ځكه مسافر كه وږي وي كه نه وي، خو دلته له شوقه
حتماً راځي كه دلته څه ونه خوري نو له ځانه سره يې وږي.
- ښه ډير ښه

- او هو آغه ويني؟
- څه؟
- هغه کوچنی کور.
- هو
- هلته به ستا د اوسيدو ځای وي، خو بدبختانه...
- خو بدبختانه څه؟
- هههه! توکې کوم ستا د خونې ملگرې لږ شيشکه ده
سترگې مې رډې رډې را ووتلې چې د خونې ملگرې مې انجلۍ ده،
ورو مې وويل:
- نو زما سره به يوځای وي؟ انجلۍ؟
- خود نو دا خو امريکا ده دلته دا خبرې عادي دي
غلی شوم لنډه شپبه وروسته ځوان وويل:
- خو خپه کيږه مه فيرنګۍ نده افغانۍ ده
د سر په بنورولو مې د هو اشاره وکړه، موټر لا روان و، لږ مخکې
موټر ودریدلو، له موټر ښکته شوم...
هوټل ته دننه شوم، ځوان راپسې و، ورو يې غوږ کې راته وويل:
- هغه بهرام کاکا دی، د هوټل مالک
- ښه اوس ورشم؟

- خود ورشه، گوره صاحبه دلته امريکا ده که بي زړه توب دې وکړ
نو دلته ژوند نشي کوی...
خان مې ښه قوي ونيولو خو گامه مخکې ولاړم، ومې ويل:
- سلام عليكم! بهرام کا کا

بهرام کا کا په اندام لوی او قوي سپين ږيری و، راته خير شو ويې
ويل:

- وه حمزه زويه پخیر پخیر، په خير خو را ورسیدی؟
- مننه کا کا بيخي ښه سفر و
- کينه زويه ولې ولاړ یې

کښېناستم لومړۍ ورځ وه، د ملیمه غوندې مې قدر وشو، د شپې تر
ناوخته ناست وو، همدې وخت کې مې کور ته هم زنگ ووهلو، د
فیسبوک ستوري ته مې هم خپل د پخیر رسيدو خبره پوست کړه،
شپې ۹ بجې کیدونکې وې چې کا کا بهرام غږ کړ:
- شوکته زويه! راشه حمزه ته یې د اوسیدو ځای ور وښايه
بیرته ځواب تر غوږ نه شو ومې ويل:

- بهرام کا کا
- وایه زويه
- د اوسیدو ځای خو ما لیدلی لږ مخکې دی له هوټل که څوک نه
وي زه خپله ولاړ شم؟
- خو تا څه لیدلی؟

- هغه ځوان چې هوايي ډگر ته راپسې راغلی و، ډېر ځايونه يې راته وښودل الله د خير ورکړي
- ښه نو زويه چې داسې ده ورشه، ماشا الله له لومړۍ ورځې د ځان راته گران کړ
مُسک شوم ومې ويل:
- اممم! خو د هغه کور کلۍ راکړه چې ولاړ شم
- څه زويه پخپل لار شي کور خلاص دی، هغه پکې ده

روان شوم...
خو دقيقې وروسته همغه زما د اوسيدو کور ته ورسيدم، د کور مخې ته سړک وو، يو لويه څوکۍ هم ايښې وه، يوه شېبه مې د کښېناستو نيت وکړ
کښېناستم هوا نسبتاً سړه وه ډېر خوشحاله هم وم سوچونه مې کول، چې د يو غټ تېلر د هارن غږ مې سوچونه را خراب کړل، ځانه سره مې وويل:
- اممم! خو دلته خوب کول هم سخت دي...
همدا خبره مې کوله چې د کور له کړکۍ غږ وشو په انگرېزي کې يې وويل:
- ته څوک يې؟ هلته څه کوې څه له هغه ځايه ورک شه شاته مې وکتل پوی شوم چې هغه شيشکه همدا ده، کور ته ورنږدې شوم هغې بيا وويل:
- گوره څه ورک شه، گني پوليسو ته به زنگ ووهم

ومي ويل:

- زه حمزه يم، بهرام کاکا وويل چې زه به هم دلته اوسېږم
- غلې شوه، ترڅه مَسکا يې وکړه ويې ويل:
- وښه! صبر زه درځم دروازه خلاصوم

لنډه شېبه وروسته يې دروازه را خلاصه کړه، د هغې د مخ هېندارې ته سوچ وړی وم، دنگه ونه يې وه، وينستان يې خلاص پريښې وو، غټې او مړې سترگو يې عجيب تاثير راباندې وکړ گني زه د هرې انجلۍ کيسه کې نه کيږم، همداسې مې ورته کتل چې ويې ويل:

- اوووی! صاحبه په شا دې دننه نشم وړی نور نو خپله تشریف راوړه

- دروازه يې خلاصه پريښوده دننه ولاړه زه هم ورو ورو دننه شوم...
- عجيبه غوندې کور و، پخلنځی د خوب تخت د کښېناستلو کوچونه ټول يو ځای کې وو، نو ومې ويل:
- دا نو څه رقم کار شو دا کوم ماډل کور دی؟
 - ته په څه پوهیږې دې ته ستوډيو اپارتمېنټ وايي
 - هرڅه چې وي نو دلته خو بله خونه هم نشته نو زه او ته به چيرته ويده کيږو؟ يعنې جلا خونه نشته؟؟
 - نه ولې نه هغه تخت دی دواړه به يو ځای پرې ويده کيږو

عجيب حس مې وکړ زړه مې باغ باغ شو، په احساساتو راغلم ومې ويل:

- نو اوس په رينبټيا زه او ته به يو ځای ويده کيږو؟

هغې لومړی ترڅه مُسکا وکړه، لنډه شېبه وروسته يې په غوصه وويل:

- نور څه خدمت وي؟ ولې زه ستا بڼه يم چې يو ځای به ويده کيږو تا به امريکا فلمونو کې ليدلي وي خو دلته هم ادب او عزت په نوم څه شته

چُپ شوم، رنگ مې واوښت بيا يې وويل:

- ته ما پيژنې؟

- نه نو څه د پيژنم؟ څوک يې؟

- زه وزيره يم وزيره! ماسره ځان مه وهه ورشه پر کوچ پرېوځه تخت زما دی

لومړی ځل و چې د يو انجلۍ تر تاثير لاندې راغلی وم، سر مې ښکته واچولو روان شوم، ورو مې مخ ور واړولو ومې ويل:

- خو ته دې څه شي وزيره يې؟

بد بد يې را وکتل په لوړ غږ يې وويل:

- آاااا! تاته يې څه زه د خپل ژوند وزيره يم، څه ويده شه ولاړم، پر کوچ پرېوتم، موبایل مې را واخيست سيم کارټ خونه و، ميوزيک پلپير مې خلاص کړه، موبایل مې يو ورځ مخکې له انگرېزي سندرو ډک کړی وو ځکه چې دلته خو امريکا ته پښتو

سندرې خو څوک نه اوري، د يوې انگريزي سندرغاړې يوه سندره مې پلې کړه، شېبه وروسته يې د خپل خوب له ځای را غږ کړ، په يو ورځ کې انگريز شوې؟ بند کړه زه ویده کيږم او بيا زما مخ کې دا انگريزي سندرې چالانې نه کړې، خبرو ته يې غوږ وم څه مې ونه ويل ویده شوم...

- ۲۰۱۸ مېلادي کال

ښه مې ياد ده لومړۍ کار ورځ وه، د شپې تر ناوخته خوب نه راتلو ځکه ناوخته ویده شوم ځکه چې خوب مې ډېر کړی و، سهار هم وختي وينې شوی وم، لومړی مې چې سترگې خلاصې کړې هغه مې وليده سپين ټيکري يې پر سر وو پر جاينماز ناسته وه، سترگې مې نيمې پټې ونيوې چې گمان وکړي زه ویده يم، سلام يې وگرځولو سپين ټيکري کې ښکلې ښکاریده د جاينماز يو گنج يې ورتول کړ را پورته شوه، په ورو ورو زما خواته را نږدې شوه يو دم يې په زوره چغه کړه:

- انگريزه!!! وينې شه لمونځ وکړه

وينې خو وم، خو ژر مې سترگې خلاصې کړې نو ويې ويل:

- آفرين! دغسې

لمونځ مې وکړ، همداسې ناست وم له لمانځه وروسته خوب بيا خوند نه راکولو سهار وختي و، ځکه يو يو موټر پر سړک تيريدلو نور څه نشته وو، هغه يې پر خپل ځای کې ځملاستلې وه، ما ور کتل چې له کمپلې يې سر را وباسو ويې ويل:

- خيريت دی؟ ولې راگورې انجلۍ دې مخکې ليدلې نده؟

هيڅ مې ونه ويل ځکه ما به تل ويل چې تر ما تيزه ژبه بل څوک نه لري خو ددې پر وړاندې به گونگۍ شوم...

هغه له خپله ځای پاڅيده له ځانه سره يې ويل:

- وخت خراب وزيرې اوس نو دلته په بې غمه زړه خوب هم نه شو کوی څه چې ځان تيار کړو او څو به پروڼ خو مو هسې رخصت وکړ

خبرې مې يې واوريدې پوی شوم چې ماته يې په رموز کې وويل چې ځان تيار کړه هغه حمام ته ولاړه تر هغې مخکې مې ځان تيار کړ...

دواړه تيار شوو، د هوټل په لوري پياده پياده روان وو، دا ځل اغلې وزيره چپ وه ومې ويل:

- ستا نوم څه دی؟

- امم! وزيره يم کنه

- پريږده نو زما پر تندي هم خر ندی ليکلی

له لنډې شيبې وروسته يې وويل:

- زما نوم فاطمه دی، خو له دې نوم کرکه لرم لومړی کس يې چې

تاته خپل نوم وایم ماته ټول نږدې ملگري وزیره وایي.

- وښه شخصي پوښتنې کوم خو اوس یو ځای کار کوو کیدای شي

ډېر وخت سره یو ځای وو، خو له دې نوم ولې کرکه لرې؟

خو شیبې غلې وه، ویې ویل:

- پوهیږې؟

- په څه؟

- دا چې زما مور او پلار واده وکړ

- هههه! نو واده خو به یې خود کړی وي ځکه خو ته نړۍ ته راغلې

په غوصه یې وويل:

- اوس چې درته خپل د ژوند کیسه کوم نو چپ اوسه

سر مې ښکته کړ ومې ويل:

- ښه

- اممم! تراوسه وختي دی هوټل ته پیرودونکې کم راځي، دلته به

کینو

پر یوې څوکۍ کښېناستو شېبه وروسته هغې وويل:

- کله چې زما مور او پلار واده وکړ وروسته زما له زیرېدو هغوی

پوی شول چې دوی د یو بل لپاره نه دي جوړ شوي، له یو بل یې د

طلاق اخيستلو پريکړه وکړه، طلاق يې واخيست خو زه نه مور
غوښتم ته هم پلار ځکه يې زه دې ۱ کال په عمر د سپرک په سر
پرينبوم، او له هغې ورځې بهرام کا کا له سپرک پورته کړم تراوسه
يې د خپلې سکه لور په خير لويه کړې يم، کار کول مې عادت شوی
گني بهرام کا کا د خپل لاس سپکولو لپاره زه له سپرک نه يم پورته
کړې هغه ډېر مهربانه انسان دی...

تر ډېره ورته غوږ وم سترگې مې ډکې شوې ځکه زه درک کوم چې
ښځه (انجلۍ) ډېر يو معصوم ذات دی هغې را وکتل له دستکول يې
تیشو (کاغذي دستمال) را وويست وېي ويل:

- واخله! ولې مې احساساتي کوي زما لپاره تراوسه چا اوښکې ندي
تويې کړې
مُسک شوم ومې ويل:
- ملگري؟

- اممم! اول مې درته بد فکر کولو ځکه ته پوهيږې چې زمانه
خرابه ده خو هو بس نور ملگري يو...

خوشحاله شوم، يو دم مې وويل:

- سمه ده! خو يوه بله پوښتنه؟

- او هووو! ښه ووايه

- نو ته د واده خلاف يې؟

- نه نه د واده خلاف نه يم خو واده بايد په خپله خوښه وشي نه
غواړم بله فاطمه نړۍ ته راشي...

خوشحاله وم، خو ددې کيسې په اوریدو خپه هم شوم ، هوټل ته
ولاړو...

د کار لومړۍ ورځ راته ډېره سخته ښکاریدله خو د وزیرې په ملتیا
داسې تیره شوه چې هیڅ پوی نه شوم د بیرته تگ وخت و، ټولويې
خپله ورځینۍ تنخوا واخیسته د بهرام کاکا په لور ورغلم همداسې
ودریدم بهرام کاکا وویل:
- څه غواړې؟

شمیدم ځکه غلی وم خو په زړه مې تیره کینوده ومې ویل:
- تنخوا؟

بهرام کاکا ترڅه مَسکا وکړه وپې ویل:
- څه ځغله، دا د ویزا او راتگ مصرف به څوک ورکوي، لومړی دې
قرض خلاص شي...

- ښه، سمه ده

غلی روان شوم، چې بهرام کاکا غږ کړ:
- وه حمزه! دلته راشه

بیرته څو گامه شاته ولاړم ومې ویل:
- امم کاکا؟

۱۲ ډالريې را کړل وپې ویل:

- واخله دومره ظالمر نه يم دا دې يو خو ورځو خرچي
مُسک شوم ومې ويل:

- مننه کا کا

وزيرې را غږ کړ:

- حمزه ژر راځه گني ځم درنه

ور منډه مې کړه ورغلم

کور ته را ورسیدو، وزيره غلې وه ومې ويل:

- را وغږېره زه خو سيم کارت هم نه لرم چې فیسبوک وگورم

تراوسه مې دوه ځايه وړيا وای فای پیدا کړی بس

وزيره په خدا شوه وپې ويل:

- هههه! سبا به درته سيم کارت واخلم خو په قرض

- مننه

- ښه نو تا ويل را وغږېره صبر زه درته کیسه وکړم

- اممم څومره ښه وکړه

- داسې وه چې... نه پرېږده پې نه پې وایم

- څه وشول ووايه نو

- نه پرېږده بيا به وډار شې

- ښه پرېږده پې زما د ویرې کیسې ندي خوښې

- نو خو صبر وایم پې

- نه نه نه

يو دم پې وويل:

- ته چپ شه زه کیسه کوم

غلی شوم کیسه یی پیل کره:

- له دې ځای لږ ها خوا یوه پخوانۍ قلا ده، د سړک په سر ده کله چې تیاره شي تل نه خو کله کله لکه نن چې د چهارشنبې شپه ده نن هم داسې کیږي هلته چې کوم موټر تیرېږي هلته موټر خپل په سر بند شي کله چې موټر وان له موټر ورنسکته شي هغه پخوانۍ قلا ته یې کش کړي او سبا ته یې له هغې ځای مړی را وباسي، مسلمانان وایي چې پیریان دي خو ددې ځای خلک بیا وایي چې یو کس ژوندی پاتې شوی لیدلي یې وو، وایي زامبي دي

په خندا مې وویل:

- هههه! نور مې باور کولو خو دا زامبي چې دې وویلې پوی شوم چې هسې ډارول کوي
- زړه دې منې یې یا نه ما خو وویل

ولاړه پر خپل ځای کې څملاسته، زه ناست وم یو مې ساړه کېدل بل ویریدم خو ځان مې غیرت کې نیولی و، خو شیبې وروسته وزیرې را غږ کړ:

- ایف ډبلیو ۵۰ زره

- څه؟

- هاټسپاټ مې چالان کړی دا یې پاسورډ ده نیم ساعت وخت لرې بیا اوتومات بندېږي
- ههه ښه مننه ډیره زیاته

- زه ویده شوم نو ښه شپه

وای فای ونښلیدو د ملگرو ډېر پیغامونه راغلي وو، داسې ملگرو راته پیغامونه رالیرلي وو چې په کلونو مې لیدلي لانه وو، ویریدم یوه کړکۍ خلاصه وه د خونې پردې خوځیدلو باندې هم ویریدم له انټرنیټ مې خوند وانه خیست چې د فیسبوک پر نیوز فید مې یو خبر ولید دې (یو اېس اې ټوډې) پانې خپور کړی وو لیکلي وو: - د موسم د خرابیدو وړاندوینه شوې ځکه د اریزونا پر لویه لاره د لویو او وړو موټر تگ راتک تر راتلونکو ۲۴ ساعتو پورې بند دی، هیوادوال دې تر راتلونکي خبر په تمه وي.

له ځانه سره مُسک شوم او ویده شوم...

وخت ډېر ښه تیریدو، لومړی چې راغلم رنگینه امریکا راته خړه پرې ښکاریده خو نه پوهیدم چې وزیره به زما دې ږنگې ښکې امپراتورۍ رنگینه شهزادګۍ جوړېږي او زه هغه بې زړه امپراتور چې د مینې الهام راباندې راځي خو په پانو یې د لیکلو توان نه لرم.

د غرمې وروسته به پیروونکي کم وو، زموږ د ډوډۍ خوړلو وخت وو، ډوډۍ مو وخوړله وزیره پورته شوه، بهرام کاکا به وختي ډوډۍ خوړله ځکه شکر ناروغي یې درلوده، هغه ناست و، چای یې څکلو وزیره ورغله ویې ویل:

- کاکا! زه او حمزه به نن وختي لاړ شو

- ولې؟ خیریت و؟

وزیره مټسکۍ شوه ویې ویل:

- هو کاکا خیریت دی، حمزه سیم کارت نه لري او ځینې نورې اړتیاوې یې دي بلد نه دی زه ورسره ځم، سیم کارت به هم واخلو او نور څیزونه هم.

بهرام کاکا ماته را وکتل، ویې ویل:

- ژر ژر دې ډوډۍ وخوره، دا انجلۍ لومړۍ ځل دی چاسره دومره مرسته کوي، ډېره بې پروا ده

ومي خندل، وزیرې وویل:

- ته هم کاکا، هههه!

له ځای مې پاڅېدم، لاسونه مې ومینځل او له هوټل د باندې ووتلو د سړک سره ولاړ وو، ومې ویل:

- راځه نو اوس د موټر سیل ولې کوي؟

- او هووو! بازار مخکې دى دلته بې د بهرام کاکا له هوټل صرف خو
د چرگانو فارمونه دي، چرگان درته واخلم؟
- هههه! ښه سمه ده

يو ټکسي له لرې تر سترگو کيده، را نږدې شوه ودریدله، وزيره ته
يې پورته وکتل په انگریزي يې وويل:
- ته همغه شيشکه يې ولله که...
موټر بيرته ولاړ وزيرې ورپسې غږ کړ:
- شيشکه به دې ادې وي!!!
ومي خندل، وزيرې وويل:
- ته اوس څه ته خاندې؟
- هههه! يو بل چا هم ويلي وو، چې ته ډېره شيشکه يې، خو!
- خو! څه؟
- خو، نه پوهيدم چې تاته ټول ښار شيشکه وايي، هاهاها!
- څه موسم خراب دى، موټر نه پيدا کيږي اوس د پياده بيايم

همداسې ورو ورو روان وو، وزيرې ته مې وړ وکتل ومې خندل
وزيره په خپل دستکول په خټ ووهل...
بازار ته ورسيدو سيم کارټ مو واخيستلو، وزيرې وويل:
- ته دلته اوسه، زه يو څه اخلم ژر راځم
شيبه وروسته وزيره له پلورنځي را ووته د ږيرې جوړلو ماشين يې
لاس کې و، ماته يې راکړ، ومې ويل:

- دا څه کړم؟

- واخله له ځان نه دې څه جوړ کړي، په دې خپله بریره اصلاح کوه

زه هم احساساتي شوم، نږدې مې دې مننې لپاره غیږه ورکړې وه خو شرم و، مننه مې ترې وکړه...

کور ته راوړسیدو، په خبرو خبرو کې څنگه تیاره شوه هیڅ پوی نه شوم، امریکا کې تر ناوخته د وینې پاتې کیدو فرهنگ نشته و، نو وزیره یې د خوب ځای ته ولاړه ما خپل موبایل د میز له سر را پورته کړ پر واټسپ مې پلار ته زنگ وکړ پلار سره مې خبرې وکړې، موبایل یې زما مورکۍ ته ورکړه مور وویل:

- څنگه یې زویه؟

- شکر بیخي ښه یم

- ښه شکر! سم خوراک خو کوې، نه چیرته هلته به اوس هغه برگر

شیان خورۍ وطني خواړه به له کومه شي

- نه نه مورې! دا زموږ هوټل چې پکې کار کوم په همدې افغاني

خواړو مشهور دی

- ښه زویه! بس کار کوه اوس خو په خپلو پښو ودریدې نو زه به هم

یوه ښایسته انجلۍ درته وگورم...

ژر مې وویل:

- نه نه مورې انجلۍ پسې ونه گرځې

- ولې ولې زويه

- ولې نه بس هسې

مورکې مې ډېر ټينگار وکړ، خو همرازه مې وه ومې ويل:

- بس مورې نور څه نه وایم خو اېنگور مې درته پيدا کړې

نيت ضعيفه شو، خبرې ځای پر ځای پاتې شوې، وزيره يې نيغه په

ځای کې کيناسته زما خواته راغله، ردې يې را کتل ومې ويل:

- ته خو ویده وي؟

- نه نه ياره! خو ته دا خو ورځو کې بيا په چا مټين شوې؟

- تا زما خبرو ته غوږ نيولی و؟

- موبایل کې سمې چغې وهې نو که غوږ ونيسم يا نه ټول يې اوري

چپ شوم ويې ويل:

- خو ووايه په چا مټين شوی يې؟

غلی وم په زړه کې مې ويل:

- اوس څنگه درته ووايم؟ چې په تا مټين يم په يو نظر کې دې زما

زړه وړی، که ووايم نو چيرته يې مني چې څنگه په دومره کم وخت

کې؟

يو دم مې وويل:

- مينه درسره لرم

راته ځير شوه ويې ويل:

- هلكه! ته دا فلمونه كم گوره

- ولې؟

- نو فلم خو نه دى، چې ډرت ووايې مينه درسره لرم، مينه خو داسې

نه كيږي

غلى شوم ومې ويل:

- په خداى چې ليدلې مې داسې ښكاري چې له كلونو دې پيژنم، ما

به تل ويل چې څنگه يو څوك ټول عمر له يوې ښځې سره تيروي،

خو ستا په ليدلو وروسته خداى ته دعا كوم چې كه ته زما شوې زما

د ژوند يو څو كلونو دې زيات شي، ځكه ستا سره مې وخت داسې

تيريږي چې هيڅ نه پوهيږم

وزيره غلې وه، د خپل خوب ځاى ته ولاړه را غږ يې كړ:

- خير دا ستونزه به سبا حل شي

مُسك شوم ما ويل گواكي سبا به هرڅه سم شي چې بيا يې وويل:

- سبا به بهرام كاكا ته ووايم چې دلته به يا زه اوسم يا حمزه، ما غلط

درک كړې بښنه غواړم ته هم دې نورو هلكانو په څېر يې، خپل

اصلي رنگ دې وښودلو

رنگ مې زير واوښت د تخت خواته يې ورغلم پر ځمكه كښېناستم

زارى مې كولې چې:

- خدای ته وگوره که زه یې له کار وویستلم نو زه به څه کوم لا خو
د راتگ قرض راباندې پاتې دی د بیرته تگ پیسې به له کومه کړم؟
اوس چې زړه درباندي مئین شو زما گناه څه ده؟ او ما خو ندي ويلي
چې ته هم باید حتماً راسره مينه وکړې خو دې زړه خبره مې وه درته
ومې کړه

وزيرې يې سر کمپله کې پټ کړ ويې ويل:
- چې تر سهاره هم غذر وکړې نه دې بښم

ما همداسې ورته غذر کولو، خوب راباندې راغی د تخت په خنډه
مې سر ايښی و ویده شوی وم، سهار مې سترگې خلاصې کړې لږ څه
ناوخته شوې وه وزيره يې په ځای کې نه وه تللې وه، په شا مې يوه
کمپله را پرته وه

ژر ژر ولاړم ځان مې تيار کړ هوټل ته په منډه ورغلم ما فکر کولو
اوس به کډه را په شا کړي خو چې ورسيدم بهرام کاکا وويل:
- زويه ولې دې ناوخته کړه ژر ورځه نن پيرونکي ډير دي.

پوی شوم چې کاکا ته يې څه نه دي ويلي، د کار يونيفورم مې
واغوست، پخلنځي ته دننه شوم وزيره دريدلې وه، زه يې وليدم ژر
ووتله، ځان راته ډېر بد ښکاره شو، ټوله ورځ همداسې تيره شوه، د
غرمې ږوډی وخت و، ټولو پخلنځي کې ږوډی خوړله زه ورغلم،
وزيرې وليدم ږوډی يې پريښوده همداسې ولاړه، ټولو راته برگ

برگ کتل ما هم ډوډۍ ونه خوړله، کاري وخت په خلاصېدو و لاړم
ترڅو کالي بدل کړم کله چې را ووتم وزيره کور ته تللې وه، بهرام
کاكا ته مې وويل:

- کاكا! زه نه غواړم يو انجلۍ سره يو ځای واوسم

کاكا راته رد رد وکتل وې وويل:

- ولې؟

- بس خوند نه را کوي هغه به زما د خاطره په عذاب وي، يو هلک

سره يو ځای اوسيدل انجلۍ ته سخت دي

کاكا غلې شو، لنډه شيبه وروسته يې وويل:

- چې داسې ده ورشه خپل کالي دې راوړه همدلته ويده کيږه هوټل

هسې دې شپې بند وي، زما به هم زړه ډاډه وي چې هوټل کې يو

څوک شته

د هوټل يو بل کاريگر ته مې ورغږ کړ ومې ويل:

- خير ده ورشه زما کالي بېک او چارجر راوړه زه نور دلته اوسېرم

هغه ولاړ زما بېک او چارجر يې راوړ، شپې او ورځې تيرې شوې زه

دې وزيرې غم اخيستی وم او وزيرې به گمان کولو چې دا بد هلک

دی، دې خبرو مې زړه اوبه اوبه کړی و، ۱۵ ورځې تيرې شوې که

پخوا هغې رانه مه اړولو اوس ما داسې کول نه مې غوښتل زما په

کتلو ورته ستونزه جوړه شي

شپاړسمه ورځ وه، پخلنځي کې مې لوبښي مينځل وزيره راغله بې له
 څه ويلو يې د لوبښو مينځلو کې راسره مرسته پيل کړه يو قاب باندي
 يې د صابون په څگ په انگريزي راته (ساري) وليکل زړه کې مې د
 خوشحالي زلزله وشوه د خوشحالي له امله مې بدن شان رپيدو، خو
 ضد مې وکړ قاب مې راواخيست ومې مينځلو ځان مې داسې ونيولو
 چې گواکي هيڅ يې کيسه کې نه يم، پوی شوم چې خپه شوه، سريې
 ښکته واچولو لاره...

د همغې ورځې يو ورځ وروسته سهار وخته هوټل ته راغله خپل
 يونيفورم يې واغوست زه ناست وم چای مې څکلو نور هيڅوک لا
 راغلي نه وو، وزيرې له ځان سره په زوره ويل:
 - مينه خو داسې نه کيږي، انجونې ناز کوي، او بل په يو دم داسې
 خبره چې هرچاته څوک وکړي، نو نه يې مني، خو خلک چيرته
 پوهيږي؟

ما هم وويل:
 - څوک چې چاسره مينه نه لري، نو نه لري خو مينې ته درناوی ښه
 شی وي، چې هرچا ته تروش تندي ونيسي زړه يې خپه کيږي

هغې بيا وويل:

- څوک چې مټين وي بيا معشوقه يواځې نه پرېږدي، بې غيړتو
غوندې ترې تبستي نه، نظر نه غلا کوي ترې، خو خلک هسې وايي
چې مينه لرم

ومي ويل:

- پرېږده يې...

چې يو دم راغله په ځمکه کښيناسته له لاس يې ونيول، غټې سترگې
يې اوبښکو څخه ډکې وې ويې ويل:
- تا خو به ماته وخت راکړی و، لومړی کس وې چې د خپل فکر
مې درته کولو، تا هم پرېښودم، اوس به زه په هيچا باور نه کوم

ومي ويل:

- ما هيڅوک ندي پرېښي د خلکو له چلند همداسې ښکاريدل چې
بايد يواځې پرېښودل شي

غلې ناسته وه په ژرغوني غبر يې وويل:
- تا زه بيا يتيمه کړم!

ژر مې را پورته کړه له لاسو مې ونيوله په ژړا کې مې وويل:
- ليونۍ يې! زه تاته د پلار مور د هرچا مينه درکوم، پام چې بيا داسې
خبره ونه کړې

كلكه غيرې يې راکړه، ژړل يې ما هم پريښودل چې زړه يې تش شي،
خپل نرتوب رانه هير و، يوځای مې ورسره ژړل چې يو دم مې له
غيرې لري شوه
ومي ويل:

- اوس بيا څه وشول؟

په سترگو يې راته اشاره کوله ومې ويل:
- ولې گونگۍ شوې؟

چې بهرام کاکا غبر وکړ:
- ښه نو دا خبره وه چې مجنون او ليلا دومره ورځې گونگي وو؟

دواړو سر ښکته اچولی و، بهرام کاکا وويل:
- راشئ کينئ!

کښېناستو بهرام کاکا وويل:
- ما خو ستاسو ټولې خبرې واورې، نو تاسو واده ولې نه کوئ؟
ژر مې وويل:
- نه کاکا واده خو به کوو، خو زه بايد کورنۍ ته خبر ورکړم لږ
وخت به صبر وکړو ترڅو نور هم يو بل وپيژنو نه غواړم چې بيا
زموږ د ستونزو په سر بله فاطمه نړۍ ته راشي

وزيره مُسكى شوه ويې ويل:

- زه يې منم، خو شكر ما هونبنيار انسان سره مينه كړې

كاكا ترخه مُسكا وكړه ويې ويل:

- شرميرئ نه! زما مخ كې مو د مينې خبرې شروع كړې

پخلنځي ته ولاړو، دواړو عجيب احساس كولو غلي وو، ما وويل:

- پام چې خو ژوندۍ يم بيا ځانته يتيمه ونه وايې، پوهيږم د پلار

مينه دې نده ليدلې خو كه پلار او مور دې ژوندي هم واي وروسته

تر واده تر چې څوك تر مرگه درسره وي هغه خاوند دى او خاوند

به زه وم

وزيرې وخندل...

مانښام كيدونكى و، كاري ورځ په ختمېدو وه وزيرې ته مې وويل:

- نن وختي مه څه وروسته دې زه تر كوره رسوم

- ولې؟ او ته بيرته كورته راسره نه ځې

- نه ليونۍ اوس نو چې ترڅو واده ونه كړو يوځاى نه شو اوسيدلى

او بل چې اوس مه څه كار درسره لرم

- خو څه كار؟

- پوهه به شې

تياره خوره شوه، پيرودونكي كم شول، موبایل مې را واخيست پر
واټسپ مې کور ته ويډيو کال وکړ وزيره مې څنگ ته ناسته وه
مور سره مې خبرې کولې ومې ويل:
- اډې يو څوک درېنايم

وزيرې په غوږ کې راته وويل:
- نه کيږي زه شرميرم

مور وويل:
- څوک راته ښايې وښايه کنه

کيمره مې د وزيرې طرف ته کړه مجبوره شوه وزيرې وويل:
- سلام عليكم خاله

مور سره يې خبرې کولې مور ورته وويل:
- دا څه خاله خاله راته وايې مور راته وايه

د وزيرې سترگې ډکې شوې موبایل مې ترې واخيست ويډيو مې بنده
کړه د باندې ووتلم مورته مې وويل:
- هغ له ماشومتوب د مور او پلار مينه نده ليدلې ځکه احساساتي
شوه

موبایل مې بند کړ وزیرې ته ورغلم، غلې ناسته وه، نور څه مې ونه
ویل بس تر لاس مې ونیوله کور ته مې ورسوله زه بیرته ترې
راغلم...

امریکا کې د مسافرتیا په غم پوی نه شوم ځکه چې وزیره راسره وه،
وخت ښه تیریدو د شپې تر ناوخته مویو بل سره پر واټسپ میسج
کولو یوه شپه مو تر ناوخته چټ وکړ یو بل ته مو شپه پخیر هم
ووېل نیت مې بندولو چې د وزیرې پیغام راغی لیکلي وو:
- ته خپل د فیسبوک پاسورډ (پټنوم) راته ولیږه
بې له کومې پوښتنې مې د فیسبوک پاسورډ ورته ولیږو او ویده
شوم...

د همغې شپې سهار و، زه به تل وختي وینسیدم وروسته له لمانځه نه
ویده کیدم لا د سهار رڼا پر ځمکه نه وه خوره چې د هوټل دروازه
ټک ټک شوه ورغلم خلاصه مې کړه ومې لیدل چې وزیره ده ومې
ویل:

- څه شوي؟ خیریت دی ولې دومره وختي راغلې؟

څه یې ونه ویل په تیزی را دننه شوه کښېناسته، دروازه مې بیرته بنده
کړه څو گامه وړاندې ورغلم ومې ویل:
- اوس دا خو ووايه چې خیریت دی

د واره يې وويل:

- هيڅ خيريت نه دی

- خو ولې؟؟

- ماته تاته څومره د ښه انسان فکر کولو خو ستا فیسبوک خو...

- ولې؟ زما فیسبوک خو څه؟

- نشم ویلی زما په خوله نه راځي واخله خپله دا سکرین شاتونه

وگوره

موبایل مې ترې واخیست ومې کتل ډېر پخواني میسجونه وو، او زما

فیسبوک اکونټ پخوا زما د ملګري و، دا میسجونه ما نه وو کړي

خو د وزیرې غوصې ته مې چې کتل پوهیدم چې دا خبره نه مني،

ورته ومې ویل:

- راشه وگوره

- څه وگورم؟

- دا دی فیسبوک اکونټ مې ډلیټ کړ ته خوشحاله

خو شیبې غلې وه بیا یې وویل:

- اوس یې ډلیټ کوي اوس به یې څه کړم؟

هیڅ مې ونه ویل ځکه غوصه وه درک کوله مې که پر ځای یې زه

هم وای همداسې لا تر دې به ډیر غوصه کیدم، خیر دا ورځ خو په

غوصه تیره شوه خو تر ۱۱ ورځو یې راسره په سمه خبرې ونه کړې

پر واټسپ يې بلاک کړی وم، زړه مې ډير خپه و، تر نيمو شپو به
خوب نه راتلو فیسبوک مې هم ډليټ کړی و، يو ټيوب کې هم
يو اڅې غمگينې سندري مخې ته راتلې سهار به چې را کيدو ماته به
لږ لږ خوب راتلو چې راوينن به شوم سرې سترگې به گرځيدم يو
سهار د چای څکلو وخت کې بهرام کاکا وويل:
- حمزه زويه خو ورځې شوې درته مې پام دی، سترگې دې سرې وي،
که څه ستونزه وي او بې خوبه وي ماته يې ووايه؟

ومي ويل:

- نه کاکا دا سترگې مې د موبایل سکرین ته په کتو کله کله داسې
کيږي...

همدې وخت کې هغې وويل:

- په داسې هلکانو شک نشته نشې به کوي!

ټولو وځنډل خو بهرام کاکا چې زموږ له مينځ خبر وړد يې را
وکتل زه سمدلاسه له خپل ځای پاڅيدم، دا ځل زه په رينبټيا ترې
خپه شوم ځانه سره مې همدا ويل چې:
- که اوس داسې کوي وروسته له واده خو د خام خوري

ډيرې ورځې داسې تيرې شوې له يو بل سره مو خبرې نه کولې د شپې
۱ بجه وه يو ټيوب کې مې ويډيوگانې کتلې چې د واټسپ دې ميسج
شرنگ شو وزيره وه ما د ميسج پريو يو بنده کړې وه يعنې ترڅو

واتسپ خلاص نشي نه ښکاري چې ميسج کې يې څه ليکلي خو زړه
مې دا خو خبرې کولې:

- که يې وگورې بيا به شک وکړي چې تر يوې بجې وينډ دی
- که دې ونه ليدو بيا هم خپه کيږي

د زړه ۲مه خبره مې ومنله ميسج مې وکتلو يو ساده ايموجي و، ما هم
بيрте ايموجي ور واستوو، لنډه شيبه وروسته يې بيرته ميسج راځي
پوهيږئ څه وو؟

- ښه نو تراوسه وينډ يې، چاسره مصروفه يې، کومې يوې سره؟

ماغزو مې کار ونه کړ چې څنگه يو خو دومره بد گمانه کيدلای شي
ما هم دې واره بلاک کړه، دا ځل مې هيڅ غوصه نشوه کنټرول...

سهار شو ۱۰ بجې وې ټولو چای څکلی و، پخلنځي کې يواځې زه او
وزيره وو، زه چې ډير غوصه وم په دروغو مې موبایل را واخيست
داسې تمثيل مې وکړ چې گواکي له کور راته زنگ راغلی ومې ويل:
- هو هو مورې! بيخي مې خوښه شوه او ښه انجلۍ ده، بس نور چې
ستاسو خوښه وي زما هم خوښه ده مور او پلار سره يې خبرې وکړئ

وزيرې لوبښي وينځل يوه پيال له يې لاس کې يو درز يې شو دې ځمکې
يې وويشته او له پخلنځي ووتله...

ما د هغې له داسې ځورولو ډیر خوند واخیست چې همدې وخت
کې بهرام کاکا را غږ کړ:
- حمزه زویه راشه دا لیست واخله دا ځینې اړین شیان دي له بازاره
یې راوړه

بازار ته ولاړم د افغاني خواړو مواد او اړین شیان ډیر په سختۍ په
بازار کې پیدا کیدل ځکه ډیر وخت ووتلو، مازدیگر کیدونکی و،
چې بیرته هوټل ته را ورسیدم دننه ولاړم، یو کس ناست و، په زوره
زوره یې خبرې کولې ویل یې:
- فاطمې! وروسته له واده به دلته کار نه کوي دا نو څنگه ځای دی

له خبرو یې پوی شوم چې لوی کم عقل دی، له گارسون مې وپوښتل:
- دا څوک دی؟

- نه یې خبر ولې، دا دې وزیرې دې پوهنتون ټولگیوال و، وزیرې ته
یې څو ځلې د واده وړاندیز کړی و خو نه یې منلو اوس یې منلی نن
راغلی او سبا پاریس ته ځي واده هلته کوي

له بدن مې ساه ووتله، گونگی شوم، هیڅ ویلو ته وو، زړه مې
درزیدو دې یو اېسکلېټ پشان ولاړ وم...

لنډه شېبه وروسته بهرام کاکا راغی، هغه کس بیرته روانیدو وزیره
یې تر لاس نیولې وه، زړه کې مې اور بل و خو هېڅ مې نه شوای
کولای همدې وخت کې هغه کم عقل وویل:
- گورئ! ما دا دومره پیسې همدې وخت لپاره گټلې ټولو ته مې د
ټکټ بند وېست کړی سبا به له فاطمې سره تاسو ټول هم پاریس ته
راشئ

ولایو...

په ما دا شپه هم سبا شوه، ژوند کې لا ډیر څه پاتې وو چې نه مې وو
لیدلي
د سهار وختي بهرام کاکا راغی ویې ویل:
- زویه! ځان دې لا نه دی تیار کړی؟
- ولې کاکا؟ په څه مناسبت؟
- له موږ سره پاریس ته نه ځي؟
- نه هوټل چاته پرېږدو زه نه ځم

زه خو نه تللم دا معشوقې واده ته تگ ننگ ښکاریدو راته خو
بهرام کاکا وویل:
- چې ته نه ځي زه هم نه ځم
نو ځکه مې ومنله ځکه د وزیرې پلار نه و، خو همدا بهرام کاکا یې
لکه پلار داسې و، ومې نه غوښتل بې پلاره یې واده وشي.

د پاریس ښار ته ورسیدو له هوایي ډگر ټول یو هوټل ته د اوسیدو
لپاره لاړو، شپه مو هوټل کې سبا کړه عمر (زموږ همکار) دروازه
راټک ټک کړه ورغلم دروازه مې خلاصه کړه عمر وویل:

- راخته چکر ته څو د پاریس ښار به وگورو

ومي ویل:

- نه یاره! تاسو ولاړ شئ زما سر لږ درد کوي

- ته راخته داسې چې خونې کې ځان قید کړې نه ښه کیږې لږ تازه

هوا به واخلي

ډېر یې ټینگار وکړ مجبور یې کړم چې ورسره ولاړ شم، وزیره هم
راسره وه ډیر سیلانیان راغلي وو، د پاریس لف بریج (د مینې پل) پر

سر ولاړ وو یو هلک دا پل نورو سیلانیانو ته معرفي کولو ویل یې:

- دا پل تر دوه کلو د مخه له سلگونه زره قلفونو ډک و، دلته به

مئینان راتلل او د پل په یوه خنډه به یې قلف بند کړ او کلی به یې

سیند ته خطا کوله له کلونو راهیسې دلته دا دود تر سترگو کیدو د

نړۍ له گوټ گوټ ددې پل لیدو ته خلک راتلل ځکه د لف بریج

په نوم مشهور دی، خو! تیر کال د فرانسې حکومت له یاد پل ټول

قلفونه لرې کړل، ځکه د قلفونو ډیر وزن د پل د غورځیدو سبب

کیدلو

ددې کس د خبرو خلاصیدو وروسته وزیرې په انگریزي وویل:

- شايد نړۍ هم پوهه شوې وي چې مينه هسې يو خوشي بوج دی او
که په شادي کې غورځېږي

ټولو وخنډل زه له پله خو مټره ها خوا ولاړم په خټ روان وم
وزيرې ته مې کتل زړه مې درد کولو چې دا زړه هم په څه يوه نادانه
مټين شو، هغه زموږ د مينې خبرې او ښې ورځې را ياديدې چې بهرام
کاكا او عمر چغه کړه:
- پام کوه چې موټر دی...

نور پوی شوی نه وم

يو وخت مې سترگې خلاصې شوې صرف د يوې خونې چت راته
ښکاریده د سترگو نظر مې ضعيفه شوی و، لنډه شيبه وروسته يوې
انجلۍ په انگريزي ژبه وويل:
- ډاکټر صيب! راشه چې په هوښ راغی

ډاکټر راغی ځينې معاینات يې وکړل ويې ويل:
- اممم! اوږد خوب دې وکړ

ژر مې وويل:

- وزيره چيرته؟

ډاکټر وويل:

- نه پوهيږم چې څوک يادوي خو ښاغلي بهرام ته مو خبر ورکړې
اوس به را ورسېږي

څو شيبې وروسته بهرام کاکا راغی ډيره خوشحاله ښکاريډو ومې
ويل:

- وزيره چيرته؟ واده يې تير شو؟

کاکا غلی و، هيڅ يې نه ويل، بيا مې وپوښتل:
- کاکا ولې څه نه وايي؟

لنډه شيبه وروسته کاکا وويل:

- ديارلس مياشتې شوې چې کوما کې يې، وزيرې چې واده کړی بيا
ترې خبر نه لرم

سر مې راباندې وگرځيد، له لاس مې کنول لرې کړ او له ځای مې
پاڅيدم ډاکټرانو کلک نيولی وم چې تراوسه نه يې ښه شوی خو زما
مخه چا ونشوه نيولای ولاړم...

له روغتون ووتم، کاکا راپسې راغی ومې ويل:
- گوره کاکا تا پر ما ډير احسانونه کړي نن مې هم مخه ونه نيسي
کاکا په ژړغوني غږ وويل:
- نه زويه مخه د نه نيسم

له جېب یې یو کاغذ را وویست ماته یې راکړ ویې ویل:
- آخر ځل مې چې له وزیرې سره خبرې کړې وې دا پته یې راکړې
وه واخله که یې له دې پیدا کړې
- مننه کا کا

روان شوم چې کا کا بیا غږ وکړ راپسې، ودریدم کا کا خپل ماسټر
کارډ راکړ ویې ویل:

- واخله په تش جیب روان یې له همدې یې مصرفوه، کوډ خو یې
درته زده دی

کا کا ته مې غیږه ورکړه او مننه مې ترې وکړه...

وروسته له څو ساعتونو له امریکا پاریس ته ورسیدم، تم نه شوم
همغې پتې ته ورغلم کور باندې قلف پروت وو یو شیبه ودریدم چې
یو کس را غږ کړ:

- څوک د پکار دي؟

- دلته یوه انجلۍ اوسیده یو کال مخکې یې واده کړی و

- دا ځای خو ډیر وخت شو تش دی

ناهیلی ترې روان شوم...

پاریس کې مې هیڅ ځای پرېښود هرځای مې وکتله خو وزیره نه
وه، پیدا مې نه کړه، خو ژوند کول مې هم نشوای پرېښودی، مجبور

وم بيرته امريکا ته لار شم د بهرام کاکا احسان مي بايد ادا کړي
وای...

هوایي ډگر ته ورسیدم، د وزیرې یادونو کې ډوب وم د پاسپورټ او
ټيکټ د چک کولو لپاره قطار کې ولاړ وم، پام مې نه و چې نوبت
زما دی یو غږ مې واورید:

- ښاغلیه! وخت مه ضایع کوئ، خپل پاسپورټ او ټيکټ راکړئ

مخ مې ور واړوو، په ځان پوی نه شوم د هوایي ډگر هغه
کارکوونکې وزیره وه، ځای پر ځای ولویدم بې هوښه شوم، نه
پوهیږم ولې خو شاید ضعیفه شوی وم، خو شیبې وروسته مې سترگې
خلاصې شوې پر یوې څوکۍ پروت وم، ځان مې سیده کړ
کښیناستم لنډه شیبه وروسته وزیره راغله یو بوتل اوبه یې لاس کې
وې، څنگ ته کیناستله، اوبه یې راکړې، مننه مې ترې وکړه خو غلې
وه هیڅ یې نه ویل هغه زما وزیره ماته نه ښکاریده بس په زړه مې
زور راوست او ومې ویل:

- څنگه یې؟ خاوند دې څنگه دی؟

غلې وه څه یې ونه ویل بیا مې وپوښتل:

- ولې څه نه وایې؟

په ژړغوني غږ یې وویل:

- زه یې پرېښودم!

هيڅ مې ونه پوښتل چې ولې يا دې څه لپاره له لاس مې ونيوله ويې ويل:

- څه کوي څه وشول؟
- پاسپورټ دې درسره شته؟
- هو خو ولې؟
- راخته نور څو نور بدې ورځې خلاصې شوې

اوس يوځای يو، واده مو وکړ لومړيو کې وزيرې ځان گرم گڼلو خو اوس همغسې شيشکه ده، يوه لورکۍ لرو نوم يې مينه دی ډيره خوږه ده، د بهرام کاکا ټول قرضونه خلاص شول خو احسان به يې کله ادا نشم کړلای، اوس خپل کور لرو يو کوچنی ريستورانټ مو جوړ کړی دې د واه تېسټ (ډبليو.اي.ايچ) په نوم مانا دا چې وزيره اېنډ حمزه، خوشحاله يو همدا هرڅه ده، باقي به الله خير کوي...

پای!

Get more e-books from www.ketabton.com
Ketabton.com: The Digital Library